

ບົດສອນ ວິຊາພູມສາດ ຊັ້ນ ມ 7

ບົດທີ 1

ພູມສາດທຳມະຊາດຂອງ ສປປ ລາວ

1. ທີ່ຕັ້ງ ຂອບເຂດແລະຊາຍແດນ

• ກິດຈະກຳຖາມ ຕອບ

- ຄຳຖາມ 1 ສປປ ລາວ ຕັ້ງຢູ່ພາກສ່ວນໃດຂອງໂລກ?
- ໃຫ້ນັກຮຽນອະທິບາຍຂອບເຂດແຕ່ລະທິດຂອງປະເທດລາວເຮົາ ຕິດກັບໃສແດ່? ຢູ່ເສັ້ນແວງ ແລະເສັ້ນຂະໜານທີເທົ່າໃດ?
- ຈົ່ງອະທິບາຍກ່ຽວກັບເນື້ອທີ່ແລະຮູບຮ່າງຂອງປະເທດລາວເຮົາ?
- ໃຫ້ ນັກຮຽນສະຫຼຸບ ຂໍ້ສະດວກ ແລະ ຂໍ້ຫຍຸ້ງຍາກໃນການພັດທະນາເສດຖະກິດ ໂດຍອີງໃສ່ ພູມສາດທີ່ຕັ້ງຂອງລາວເຮົາມີຂໍ້ສະດວກແລະຫຍຸ້ງຍາກຄືແນວໃດ?

❖ ໃຫ້ນ/ຮ ແຕ່ລະອົງ ຕອບຕາມຄວາມເຂົ້າໃຈ ແລ້ວ ຄູສະຫຼຸບຄຳຕອບທີ່ຖືກຕ້ອງ

ຄຳຕອບ:

- ທີ່ຕັ້ງຂອງ ສປປລາວມີດັ່ງນີ້
 - ຕັ້ງຢູ່ ເພື່ອງໂລກເໜືອ
 - ຢູ່ຊົກໂລກຕາເວັນອອກ
 - ຢູ່ທະວີບ ອາຊີ
 - ຢູ່ ອາຊີ ອາຄະເນ
 - ຢູ່ ເຂດໃຈກາງແຫຼມ ອິນດູຈີນ
 - ຢູ່ເຂດບົວໂມງທີ 7 ຂອງໂລກ.
- ຂອບເຂດຈຸດເໜືອສຸດແມ່ນຢູ່ເຂດບ້ານລານຕຸຍ ເມືອງຕົ້ນເຜິ້ງ ແຂວງ ຜົ້ງສາລີ ຢູ່ເສັ້ນຂະໜານທີ 22° 30' ເໜືອ.
 - ຈຸດໃຕ້ສຸດຢູ່ເຂດບ້ານຂີ້ນາກເມືອງ ໂຂງ ແຂວງ ຈຳປາສັກ ເສັ້ນຂະໜານທີ 13 ອົງສາ 54 ລິບດາ ເໜືອ.
 - ຈຸດ ຕາເວັນອອກສຸດ ຢູ່ເຂດນ້ຳເຊກະໝານ ແຂວງ ອັດຈະບີ ເສັ້ນແວງທີ 107 ອົງສາ 38 ລິບດາ ຕາເວັນ ອອກ.
 - ຈຸດຕາເວັນຕົກສຸດ ຢູ່ເຂດບ້ານຄວນ ເມືອງຕົ້ນເຜິ້ງ ແຂວງບໍ່ແກ້ວ ຕິດເສັ້ນແວງທີ 100 ອົງສາ 05 ລິບດາ ຕາເວັນອອກ.

3/. ສປປລາວ ມີ ເນື້ອທີ່ທັງໝົດ 236800 ກມ². ມີຮູບຮ່າງຍາວຢຽດຕາມລວງຂອງເສັ້ນແວງ.ລວງຍາວຂອງປະເທດລາວປະມານ 1000 ກມ. ບ່ອນແຄບສຸດຢູ່ພາກກາງ ປະມານ 150 ກມ ຢູ່ລະຫວ່າງເສັ້ນຂະໜານທີ 17 ອົງສາ 27 ລິບດາເໜືອ. ບ່ອນກວ້າງສຸດຢູ່ພາກເໜືອປະມານ 500 ກມ ຢູ່ເສັ້ນຂະໜານທີ 20 ອົງສາເໜືອ.

4/. ປະເທດລາວ ເປັນປະເທດໜຶ່ງທີ່ມີ ທີ່ຕັ້ງບໍ່ມີຊາຍແດນຕິດກັບທະເລ ເປັນປະເທດບິດ. ເຊິ່ງມີຂໍ້ ສະດວກ ແລະຫຍຸ້ງຍາກໃນການພັດທະນາປະເທດຄື:

- ຂໍ້ສະດວກ: ຍ້ອນປະເທດລາວເຮົາຕັ້ງຢູ່ລະຫວ່າງກາງຂອງແຫຼມອິນດູຈີນ ມີຊາຍແດນຕິດ ຈອດກັບຫຼາຍປະເທດ ຈຶ່ງເປັນການສະດວກດວກໃນການພົວພັນແລກປ່ຽນ ທາງດ້ານເສດຖະ ກິດຮ່ວມກັນ.
- ຂໍ້ຫຍຸ້ງຍາກ: ຍ້ອນລາວເຮົາເປັນປະເທດບິດ ບໍ່ມີທາງອອກສູ່ທະເລ ຈຶ່ງເຮັດໃຫ້ມີຊັ້ນຈຳກັດໃນ ການພົວພັນການຄ້າກັບຕະຫຼາດໂລກ.

ຈົບ